

# नव भारत



## भाजपा-ईसी गठजोड़ पर निशाना

राहुल गांधी का पचमढ़ी दौरे का दूसरा दिन, मतदाता सूची में छेड़छाड़ के आरोप

पचमढ़ी, 09 नवंबर. पूर्व कांग्रेस अध्यक्ष और लोकसभा में नेता प्रतिपक्ष राहुल गांधी रविवार को पचमढ़ी में महात्मा गांधी की प्रतिमा पर माल्यार्पण किया. मीडिया से बातचीत में उन्होंने हालिया चुनावों में बड़े पैमाने पर मतदाता सूची से छेड़छाड़ और वोट चोरी के गंभीर आरोप भी दोहराए. उन्होंने कहा कि कई राज्यों में व्यवस्थित रूप से मतदान प्रक्रिया को प्रभावित किया गया है.

राहुल गांधी ने हाल ही में हरियाणा पर दिए गए अपने प्रस्तुतिकरण का उल्लेख करते हुए कहा कि वहां लगभग 25 लाख मतों में हेरफेर के प्रमाण सामने आए हैं. इसका मतलब है कि हर



आठ में से एक वोट चुराया गया. आंकड़ों और पैटर्न का अध्ययन करने के बाद मुझे विश्वास है कि यही प्रक्रिया मध्य प्रदेश, महाराष्ट्र और छत्तीसगढ़ में भी दोहराई गई है. उन्होंने आरोप लगाया कि भारतीय जनता पार्टी ने चुनाव आयोग के साथ मिलकर यह कार्य किया. यह कोई संयोग नहीं,

बल्कि एक व्यवस्थित तंत्र है. एक संयुक्त अभियान है. हमारे पास इसके ठोस प्रमाण हैं, जिन्हें समय-समय पर सामने लाया जाएगा.

चुनाव आयोग द्वारा जारी विशेष पुनरीक्षण अभियान पर राहुल ने टिप्पणी की. कहा कि यह 'वोट चोरी' को छिपाने का प्रयास

है. मुख्य मुद्दा वोट चोरी है और एसआईआर उसी को ढंकने का तरीका है. हमारे पास मतदाता सूची से नाम हटाने और उन्हें बदलने के विस्तृत प्रमाण उपलब्ध हैं. अब तक हमने केवल एक छोटा हिस्सा ही उजागर किया है. उन्होंने आगे कहा कि यह केवल चुनावी धोखाधड़ी नहीं, बल्कि लोकतंत्र और डॉ. भीमराव आंबेडकर द्वारा निर्मित संविधान पर सीधा हमला है. अपनी बात समाप्त करते हुए राहुल गांधी ने आरोप लगाया कि प्रधानमंत्री नरेंद्र मोदी, गृह मंत्री अमित शाह और आरएसएस से जुड़े वरिष्ठ अधिकारी ज्ञानेश कुमार साझेदारी कर देश को नुकसान पहुंचा रहे हैं. मीडिया से बातचीत के बाद राहुल गांधी भोपाल के लिए रवाना हुए.

### राहुल ने जंगल सफारी का लिया आनंद

राहुल गांधी रविवार सुबह सतपुड़ा टाइगर रिजर्व में बाघ देखने के लिए नीम घाम में जंगल सफारी करने पहुंचे. पनारानी गेट पर पहुंचकर वे अपने काफिले से उतरकर सुरक्षा कर्मियों के साथ जंगल में चलने वाली जिप्सी में बैठे और सफारी का आनंद लिया. इस दौरान कांग्रेस प्रदेशाध्यक्ष जीतू पटवारी समेत कुछ अन्य नेता उनके साथ रहे. हिल स्टेशन पचमढ़ी में राहुल गांधी ने प्राकृतिक सौंदर्य का जमकर लुप्त उठाया.

### आकाश ने 8 गेंद पर आठ छक्के लगाए



सूरत, 09 नवंबर. भारत के सबसे बड़े घरेलू टूर्नामेंट रणजी ट्रॉफी में वैसे तो रेड बॉल क्रिकेट होता है और

इसे टेस्ट फॉर्मेट में खेला जाता है, लेकिन मेघालय के खिलाड़ी आकाश चौधरी ने सूरत में अरुणाचल प्रदेश के खिलाफ प्लेट ग्रुप के मुकाबले में 11 गेंद पर अर्धशतक लगाते हुए फस्ट क्लास क्रिकेट के इतिहास में सबसे तेज पचास रन पूरे किए और वर्ल्ड रिकॉर्ड बना दिया. वहीं इस दौरान उन्होंने एक ओवर में छह छक्के भी लगाए. इतना ही नहीं इस पारी में 8 गेंद पर लगातार आठ छक्के लगाने वाले वह पहले बल्लेबाज बन गए. आकाश चौधरी ने टुनियाभर के फर्स्ट क्लास क्रिकेट के इतिहास में सबसे तेज अर्धशतक बनाने का रिकॉर्ड अपने नाम कर लिया.



## 45 सालों में रिकॉर्ड, पारा न्यूनतम 7 डिग्री दर्ज

► शहर में रात सीवियर कोल्ड वेव, बड़ी ठिठुरन  
► दिन में 10 से शाम 4.30 तक रही गर्मी

नव भारत न्यूज इंदौर. इंदौर पिछले चार दिन से सीवियर कोल्ड वेव पर पहुंच गया है. शहर में लगातार चार दिनों पारा न्यूनतम 8 डिग्री के अंदर चल रहा है. शनिवार-रविवार रात आधा डिग्री गिरकर 7 डिग्री पर पहुंच गया. खास बात यह है कि दिन में गर्मी का अहसास भी हो रहा है. रात में ठंड ने शुरुआत के सारे रिकॉर्ड तोड़ दिए हैं और रात का पारा न्यूनतम 7 डिग्री सेल्सियस दर्ज किया गया है. यह पिछले 45 सालों के रिकॉर्ड में दर्ज नहीं है कि ठंड शुरू होने के साथ शहर का पारा 7 डिग्री रहा हो. बता दें कि शहर में सुबह 10 से शाम 4.30 बजे तक मौसम गर्म रहा.

## सामाजिक समानता मिलने तक आरक्षण जारी रहे

भागवत ने संघ की 100 वर्ष की यात्रा पर व्याख्यान श्रृंखला कार्यक्रम में कहा

बेंगलुरु, 09 नवंबर (वार्ता) राष्ट्रीय स्वयंसेवक संघ (आरएसएस) प्रमुख मोहन भागवत ने संघ की 100 वर्ष की यात्रा पर व्याख्यान श्रृंखला के कार्यक्रम में भाग लिया. यहां उन्होंने कहा कि आरक्षण तब तक जारी रहना चाहिए, जब तक असमानता, भेदभाव और अस्पृश्यता पूरी तरह खत्म नहीं हो जाए.

एक बार जब समाज के सभी वर्गों को वास्तव में समान अवसर



मिलने लगेंगे, तो योग्यता स्वाभाविक रूप से फलेगी-फूलेगी. आरक्षण और योग्यता एक-दूसरे के विपरीत नहीं हैं बल्कि ये निष्पक्षता और संतुलन

सुनिश्चित करने के लिए मिलकर काम करते हैं. भागवत ने कहा कि पाकिस्तान के साथ स्थायी शांति के लिए भारत को 'पाकिस्तान की समझ में आने वाली भाषा में बात करनी चाहिए', जिसमें शक्ति, आत्मनिर्भरता और प्रभावी ढंग से जवाब देने की क्षमता का समावेश हो. उन्होंने कहा कि भारत अपनी ओर से शांति बनाए रख सकता है, लेकिन स्थायी स्थिरता पाकिस्तान की पारस्परिक प्रतिक्रिया को इच्छा पर निर्भर करेगी.



### मुख्यमंत्री डॉ. यादव ने पुनोरा धाम में की पूजा

भोपाल, 9 नवंबर. मुख्यमंत्री डॉ. मोहन यादव ने रविवार को बिहार के सीतामढ़ी स्थित मां जानकी की जन्मस्थली पुनोरा धाम मंदिर में दर्शन कर पूजा-अर्चना की. इस अवसर पर उन्होंने मध्यप्रदेश के नागरिकों के सुख, समृद्धि और कल्याण की कामना की. उन्होंने कहा कि पुनोरा धाम के दर्शन कर उन्हें अत्यंत आत्मिक शांति मिली है.

## 25 वर्षों की योजनाओं की तैयारी करे उत्तराखंड

► राज्य के गठन के 25 वर्ष पूरे होने पर समारोह आयोजित  
► पीएम मोदी ने दी 8260 करोड़ की सौगात

देहरादून, 09 नवंबर (वार्ता). प्रधानमंत्री नरेंद्र मोदी ने राज्य के गठन के 25 वर्ष पूरे होने पर रविवार को मुख्य समारोह में 8260 करोड़ रुपए की विकास परियोजनाओं का शिलान्यास और लोकार्पण किया. उन्होंने एक स्मारक डाक टिकट और काफी टेबल बुक का भी



विमोचन किया. पीएम ने 28 हजार से अधिक किसानों के खातों में 62 करोड़ की राशि भी डीबीटी के माध्यम से जारी की. प्रधानमंत्री ने

राज्य की 25 वर्षों की उपलब्धियों की सराहना की और अगले 25 वर्षों के लिए रोडमैप के साथ आगे बढ़ने के लिए प्रेरित किया.

## गुजरात एटीएस ने आईएसआईएस से जुड़े तीन आतंकीयों को पकड़ा

अहमदाबाद, 09 नवंबर. गुजरात एटीएस को एक बड़ी सफलता मिली है. लंबे समय से रडार पर चल रहे आईएसआईएस से जुड़े तीन आतंकीयों को एक संयुक्त ऑपरेशन में गिरफ्तार कर लिया गया. एटीएस ने इनसे हथियार भी बरामद किए. गिरफ्तार आतंकीयों का मकसद गुजरात से हथियार लेकर अन्य राज्यों में पहुंचना था. एटीएस का दावा है कि उनकी गिरफ्तारी से आतंकी हमले को बड़ी साजिश को विफल किया गया है. ये तीनों एक साल से ज्यादा समय से निगरानी में थे और आतंकी हमले की साजिश रच रहे थे. ये तीनों आतंकी आईएसआईएस से जुड़े दो अलग-अलग मोड्यूल का हिस्सा बताए जा रहे हैं. इनकी पहचान डॉ. अहमद मोहिउद्दीन सैयद, मोहम्मद सुहेल और आजाद सैफी के रूप में हुई. दो आतंकी वेस्टर्न यूपी के रहने वाले हैं.

## आतंकीयों से जुड़े दो अधिकारियों को सेवा से किया बर्खास्त

कटुआ, 09 नवंबर. जम्मू-कश्मीर के कटुआ जिले में आतंकीवादियों के साथ संबंधों के कारण दो विशेष पुलिस अधिकारियों को सेवा से बर्खास्त कर दिया गया. अधिकारियों ने रविवार को यह जानकारी दी. अधिकारियों ने बताया कि एसपीओ अब्दुल लतीफ और मोहम्मद अब्बास को पहले भी आतंकीवादी गतिविधियों में संलिप्तता के लिए गिरफ्तार किया था. उन्होंने बताया कि कटुआ की वरिष्ठ पुलिस अधीक्षक मोहिता शर्मा ने दोनों एसपीओ को तत्काल प्रभाव से बर्खास्त करने का आदेश दिया. कश्मीर के संदर्भ में ओजीडब्ल्यू का मतलब उन व्यक्तियों से है, जो आतंकीवादियों को साजो-सामान उपलब्ध कराते हैं एवं उन्हें गुप्त गतिविधियां चलाने में मदद करते हैं. अधिकारियों ने कहा कि रामबन, कटुआ और राजौरी जिलों में कई जगहों पर व्यापक तलाशी और घेराबंदी अभियान जारी है.

# नए रिश्तों की शुरुआत, हीरो पे सवार.

**Hero**

**XTREME 125R**

CELEBRATING 125 MILLION CUSTOMERS

एक्स-शोरूम कीमत	लाभ	एक्सचेंज बोनस	इंस्टेंट डिस्काउंट
₹108,146	₹90,000 <sup>#</sup>	+ ₹2,500	+ ₹10,000

+ ₹89<sup>\*</sup> से शुरू

डाउन पेमेंट ₹1,999<sup>\*</sup> से शुरू

विशेष कॉर्पोरेट ऑफर्स ₹2,200<sup>\*</sup> तक

LOAN EXCHANGE MELA 10<sup>TH</sup> TO 17<sup>TH</sup> NOV

Additional offers on: [Flipkart](#) [amazon.in](#)

Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L38911DL1984PLC017354 | For further information, contact your nearest Hero MotoCorp authorized outlet or visit us on www.HeroMotoCorp.com. Accessories and features shown may not be a part of standard fitment. Always wear a helmet while riding a two-wheeler. Offer amount and combination of offer may vary for model/variant and states and it is applicable on select models only, for a limited time period or till stock lasts. Finance offer is at the sole discretion of the Financier, subject to its respective T&Cs. Available at select dealerships. T&C apply. Offer available only on limited stores. \*Limited period offer, T&C apply. As per cumulative dispatch numbers till August 2025. <sup>#</sup>Ex-showroom price of Xtreme 125R in Bhopal.

TOLL FREE 1800 266 0018

अधिकृत डीलर: ग्वालियर: तनुष्का हीरो (सिटी सेंटर 9289922371, मुरार 4099928, कम्पू 4072000), तरन अंगद हीरो (फूलबाग 9289922483, लखियाँ विलास 2438534), भिन्ड: शिवम हीरो, 9289922787, दतिया: शिव हीरो 9289923172, मुरेना: गगन हीरो, 9289922678, रथोपुर: आशीष हीरो, 9289922832, शिवपुरी: रघुवंशी हीरो, 9289922571, अशोक नगर: आरव हीरो 9821743269, टीकमगढ़: आनंद हीरो 9289923112, छतरपुर: आनंद हीरो (झौमी रोड 9289922374, पन्ना रोड 7389238472), एमोशिष्ट डीलर: अम्बाह: उमा ऑटोमोबाइल्स 9329683351, इबरा: दुर्गा एजेंसी 9926746001, कटरा: आदित्यसागर इंटरप्राइजेज, 7428492559, पिछोद: दशमेश ऑटोमोबाइल्स 9425490424, सबलगढ़: शिवम मोटर्स, 9893085461, कोलारम: भूपेंद्र इंटरप्राइजेज 9425769569, बैराड़: लक्ष्मी ऑटोमोबाइल्स, 9893075206, बदरवास: बालाजी इंटरप्राइजेज, 9893670277, गौहद: ओम साई मोटर्स, 8358994876, टीकमगढ़: एन.एस. इंटरप्राइजेज 7000242371, जतारा: शाददा मां ऑटोमोबाइल्स 911231539, खरगापुर: हरिओम ऑटोमोबाइल्स 9993267954, पृथ्वीपुर: महावीर एजेंसीज 7000375943, बंडा: श्रुति मोटर्स, 7879573737, अमानगंज: अमार्ती ऑटोमोबाइल्स, 9993146070, बीना: राहुल ऑटोमोबाइल्स 9893494971, जोरा: विजयानंद मोटर्स 9754451762, लहाट: लक्ष्मी ऑटोमोबाइल्स सर्विस, 9770444999, Hero Sure (Buy, Sell, Exchange Any Used Two Wheeler) भिन्ड: शिवम मोटर्स, 9289922787